



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, APRIL 3, 2023 / CHAITRA 13, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

દુક્રમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ(૧)/વશી/૨૨૨૬ થી ૩૪/૨૦૨૩.—ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા આગામી તા.૦૩/૦૪/૨૦૨૩ ના દિવસે ‘ગુજકેટ’ ની પરીક્ષા બેડા જિલ્લામાં આવેલ જુદા-જુદા કેન્દ્રો ખાતે લેવાનાર છે. જેથી તા.૦૩/૦૪/૨૦૨૩ ના રોજ આ પરીક્ષાનું સંચાલન સરળતાથી થાય, અસામાજિક તત્વોના ત્રાસ અને ભય વગર ખંડ નિરીક્ષકો કાર્ય કરે અને પરીક્ષાર્થીઓ શાંત અને સૌહાર્દપૂર્ણ વાતાવરણમાં નિર્ભયતાથી તથા ગેરરીતિ કરવાના પ્રલોભનથી દોરવાયા વગર પરીક્ષા આપે તે માટે પરીક્ષાના સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવા જિલ્લા શિક્ષણાધિકારીશ્રી, બેડા જિલ્લો, નડીયાદનાઓએ તેઓના તા.૧૮/૦૩/૨૦૨૩ ના પત્ર નં.ગુજકેટ/૨૦૨૩/૨૪૮૫ થી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે, હું બી. એસ. પટેલ, જી. એ. એસ., અધિક જિલ્લા મેજિસ્ટ્રેટ, બેડા જિલ્લો, નડીયાદ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ આ સાથે બીડાણ કરેલ અનુસૂચિ મુજબના પરીક્ષા કેન્દ્રોમાં નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર :

અનુસૂચિત પરીક્ષા કેન્દ્ર તથા તેની ચોતરફ ૧૦૦ મીટરની ત્રિજ્યામાં આવેલા તમામ મકાનો, જગ્યા, સ્થળ અને વિસ્તાર.

પ્રતિબંધિત કૃત્યો :

પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિનઅધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું, કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/કરાવવું, આ રીતના કોઈપણ દુષ્કરણ કે પ્રયાસમાં જો ફરજો પરના સુપરવાઈઝરશ્રી સ્ટાફ કે ખાસ તપાસણી માટેના સ્કવોડના માણસોએ સામેલ થવું, પ્રમાણિકપણે ફરજો બજાવવામાં કોઈ પ્રકારની ઉદાસીનતા સેવવી, પરીક્ષા સંબંધી ચોરીમાં મદદરૂપ થાય તેવી કોઈપણ વસ્તુ, ઈલેક્ટ્રોનિક આઈટમ જેવી કે, ફેક્સ, ડુપ્લીકેટીંગ, ઝેરોક્ષ મશીન, કોપીયર કે નકલ થઈ શકે તેવા કોઈપણ ઉપકરણો, સેલ્યુલર ફોન, મોબાઈલ, સ્માર્ટ વોચ, પેજર, હેન્ડ સેટ, વોકીટોકી કે કોર્ડલેસ ફોન, પુસ્તક, કાપડીઓ

વિગેરેના ઉપયોગ, ઝેરોક્ષ કાઢવાની કામગીરી, ઝેરોક્ષ નકલોનું વહન કરવું કે કરાવવામાં ફરજો પરના તમામ માણસોએ મદદગારી કે દુષ્પ્રેરણા કરવા.

સમયગાળો :

તા.૦૩/૦૪/૨૦૨૩ ના રોજ સવારના ૦૮.૦૦ કલાકથી સાંજના ૧૭.૦૦ કલાક સુધીના સમયગાળા માટે (ખેડા જિલ્લામાં જે સેન્ટર પર પરીક્ષાનો કાર્યક્રમ હોય તેને અનુરૂપ)

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

| ક્રમ | શાળાનું નામ | સ્થળ સંચાલકનું નામ |
|------|------------------------------|--------------------------------|
| ૧ | સેંટ મેરી હાઈસ્કૂલ, યુનિટ-૦૧ | ફાધર વિન્સેટ પોલ |
| ૨ | સેંટ મેરી હાઈસ્કૂલ, યુનિટ-૦૨ | શ્રી વી. પી. તલાટી |
| ૩ | સંતરામ ગર્લ્સ હાઈસ્કૂલ | શ્રીમતી અલ્પાબેન સી. રાવલ |
| ૪ | જવાહર વિધ્યામંદિર | શ્રી ડી. પી. ભાવસાર |
| ૫ | સંત અન્ના હાઈસ્કૂલ યુનિટ-૦૧ | શ્રીમતી નયનાબેન પી. ક્રિશ્ચિયન |
| ૬ | સંત અન્ના હાઈસ્કૂલ યુનિટ-૦૨ | શ્રી એન. એમ. પરમાર |
| ૭ | ન્યુ ઇંગ્લિશ સ્કૂલ યુનિટ-૦૧ | શ્રી જૈમિનભાઈ રાવલ |
| ૮ | ન્યુ ઇંગ્લિશ સ્કૂલ યુનિટ-૦૫૨ | શ્રી ધર્મેશભાઈ જોષી |
| ૯ | જીવન વિકાસ એજ્યુકેશન એકેડમી | શ્રી પ્રગ્નેશભાઈ પંડ્યા |
| ૧૦ | બાસુદીવાલા પબ્લિક હાઈસ્કૂલ | શ્રી રાકેશભાઈ બી. પ્રજાપતી |
| ૧૧ | સી. એમ. પટેલ હાઈસ્કૂલ | શ્રી બી. પી. રાવલ |

આજ તારીખ ૨૮મી માર્ચ, ૨૦૨૩ના રોજ મારી સહી તથા સિક્કો કરી આપ્યો.

બી.એસ.પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

